

**മാരിയിൽ കലക് പാലം അപ്രോച്ച് റോഡിന്റെ നിർമ്മാണം**

38(648) ശ്രീ. പി. ജെ. ജോസഫ്: താഴെക്കാണുന്ന ചോദ്യങ്ങൾക്ക് പൊതുമരാമത്ത്-വിനോദസഞ്ചാര വകുപ്പുമന്ത്രി സദയം മറുപടി നൽകുമോ:

(എ) തൊടുപുഴ നിയോജകമണ്ഡലത്തിലെ മാരിയിൽ കലക് പാലത്തിന്റെ അപ്രോച്ച് റോഡിന്റെ നിർമ്മാണം മുടങ്ങിക്കിടക്കുന്നത് ശ്രദ്ധയിൽപ്പെട്ടിട്ടുണ്ടോ?

ശ്രദ്ധയിൽപ്പെട്ടിട്ടുണ്ട്.

(ബി) പ്രസ്തുത അപ്രോച്ച് റോഡിനുള്ള സ്ഥലം ഏറ്റെടുക്കുന്നതിന്റെ ഭാഗമായുള്ള ഡ്രാഫ്റ്റ് ഡിക്ലറേഷനുള്ള തുക അനുവദിക്കാൻ നടപടി സ്വീകരിക്കുമോ?

ഡ്രാഫ്റ്റ് ഡിക്ലറേഷനുള്ള തുക അനുവദിച്ചിട്ടുണ്ട്.

**തേവർകാട് - ചാലേച്ചിറ - വെള്ളാമിത്ര - ലൂർദ്ദ് മാതാ ചർച്ച്  
റോഡിന്റെ പരിഷ്കരണം**

39(649) ശ്രീ. തോമസ് കെ. തോമസ്: താഴെക്കാണുന്ന ചോദ്യങ്ങൾക്ക് പൊതുമരാമത്ത്-വിനോദസഞ്ചാര വകുപ്പുമന്ത്രി സദയം മറുപടി നൽകുമോ:

(എ) കട്ടനാട്ടിലെ ജനങ്ങൾക്ക് വളരെയേറെ ഉപകാരപ്രദമായ തേവർകാട്-ചാലേച്ചിറ-വെള്ളാമിത്ര-ലൂർദ്ദ് മാതാ ചർച്ച് റോഡ് പരിഷ്കരിക്കുന്നതിലെ കാലതാമസത്തിന്റെ കാരണങ്ങൾ വ്യക്തമാക്കുമോ?

തേവർകാട്-ചാലേച്ചിറ-വെള്ളാമിത്ര-ലൂർദ്ദ് മാതാ ചർച്ച് റോഡ് പരിഷ്കരിക്കുന്നതിനായി 2008-ലെ തണ്ണീർത്തട നിയമപ്രകാരം സംസ്ഥാനതല നിരീക്ഷണ സമിതിയുടെ അനുമതി ആവശ്യമാണ്. ടി അനുമതി ലഭ്യമായിട്ടില്ല. ആയതിനാലാണ് പ്രസ്തുത റോഡ് പരിഷ്കരിക്കുന്നതിന് കാലതാമസം നേരിടുന്നത്.

(ബി) 2008-ലെ തണ്ണീർത്തട നിയമം വരുന്നതിനുമുമ്പേ ഉപയോഗത്തിലുള്ള ഈ റോഡ് തണ്ണീർത്തട നിയമത്തിന്റെ പരിധിയിൽ വരുന്നതെങ്ങനെയാണെന്ന് വ്യക്തമാക്കുമോ?

പ്രസ്തുത റോഡ് നിലവിലുള്ളതിനേക്കാൾ കൂടുതൽ വിതിയിലാണ് നവീകരിക്കുന്നത്. ആയതിന് പാടശേഖരങ്ങളിലെ കൂടുതൽ സ്ഥലം ഏറ്റെടുക്കേണ്ടത് ആവശ്യമാണ്. ആയതിനാലാണ് ടി റോഡിന്റെ നവീകരണം 2008-ലെ തണ്ണീർത്തട നിയമത്തിന്റെ പരിധിയിൽ വരുന്നത്.